

# FAVUR BELT VIBRANTI.. IM



Din il-gimgha saret iċ-ċerimonja tal-ġur u kunsillier li se jiffurmaw id-69 kunsill kollha kemm huma jridu jxammru l-kollha dak li ċ-ċittadini tal-ibliet u l-irħula tagħhom. Fid-dawl li l-Belt Valletta hija l-belt mhux nieqsa mill-isfidi tagħha, tkellim



**1. Il-Beltin hafna drabi jsemmgħu lehinhom minhabba numru ta' sfidi li jiltagħgu magħhom. Nibdw mill-ammont ta' storbu. Stabbilimenti b'mużika sas-siġhat bikrija ta' filgħodu. X'jista' jagħmel il-Kunsill?**

It-tniġġis tal-istorju ma jagħmel ġid lil hadd. Bl-istess mod diversi residenti Beltin jiġu affettwati wkoll, l-istorju eċċessiv itellifhom mill-benesseri tagħhom. Il-Kunsill jista' jahdem aktar mal-awtoritajiet sabiex l-infurzar ikun aktar effettiv fejn ikun hemm l-abbuż. Postijiet ta' divertiment se jkollhom limiti li ma jaqzbxu ċertu decibels.

Min-naha tiegħi se nahdem qatigh biex din is-sitwazzjoni tissolva, biex b'hekk jitlahaq bilanċ għall-ġid tal-komunità kemm dik residenzjali kif ukoll dik kummerċjali. Nemmen li l-Kunsill jista' jilhaq kompromess.

**2. Nitkellmu dwar aċċessibilità. Kollha rajna x-xena ta' ambulanza tipprova tghaddi minn Triq il-Merkanti. Bhala Sindku, x'ser tagħmel sabiex ma jkunx hemm imblukkar ta' aċċess importanti minhabba mwejjed u siġġijiet?**

F'kull belt turistika jrid ikun hemm bilanċ bejn l-attività turistika, dik kummerċjali u dik residenzjali. Biex ma nitilfux mill-karatteristiċi ta' din il-belt tant sabiha, bhala Sindku, jiena komess li fejn tidhol l-allokkazzjoni ta' mwejjed u siġġijiet ikun imħares bi pjan imfassal. Se nahdem mal-awtoritajiet sabiex l-infurzar ikun aktar effettiv.

Ix-xogħol li sar sabiex titqajjem il-belt ma jridx jittwarab. Kemm jien kif ukoll ir-residenti Beltin huma favur belt vibranti, vivaċi u hajja, iżda tista' tittiehed azzjoni. Dawn huma l-azzjonijiet li nixtieq inwettagħ:

**a. Jissahhah l-għarfien u jinqabad l-abbuż fil-pront:**

Bl-użu tat-teknoloġija, isir studju dwar kif jistgħu jintużaw l-ispażji ahjar, naraw kif l-allokkazzjoni tirrifletti d-domanda. Isiru magħrufa liema huma dawk l-ispażji bil-permess filwaqt li jsir aktar ovvu u faċli li jinqabad min qed jisker il-liġi. Din se tgħin biex ir-rapporti li jidhlu għand l-awtoritajiet ikunu bbażati fuq l-informazzjoni u mhux biss fuq l-opinjoni.

**b. Ekosistema lura lill-komunità:**

Nemmen li wasal iż-żmien biex l-attività kummerċjali tikkontribwixxi f'ekosistema lura lill-komunità Beltija biex dawn il-fondi jintużaw għal proġetti li jgawdu minnhom ir-residenti, il-familji, u l-komunità tal-Belt. Proġetti infrastrutturali u soċjali sostenibbli li jtejbu l-hajja tal-Beltin ġewwa l-Belt Valletta.

**3. L-indaġġa. Il-hmieġ tal-hamiem, pereżempju, huwa problema tanġibbli fil-Belt kapitali. L-istess l-immaniġġjar tal-iskart. X'jista' jagħmel il-Kunsill Lokali fuq dan l-aspett?**

Il-Belt Valletta hija ċ-ċentru tal-kultura u l-istorja tagħna, iżda hija wkoll ispirazzjoni għal sfidi ambjentali li qed jaffaċċjaw hafna bliet ohra madwar id-dinja. Biex noholqu belt nadifa, sostenibbli u li thares l-ambjent, jehtieġu bidliet radikali fil-mod kif nahsbuha. Kull ċittadin għandu jkun involut, u rridu nibdw din ir-revoluzzjoni ambjentali biex niżguraw kwalità ta' hajja ahjar. Pass kruċjali lejn l-immaniġġjar tat-tibdil fil-klima.

B'mod aktar konkret jiddaħhlu modi effikaċi bħall-użu ta' anti-bird spikes, wires-paralleli, u/jew metodi effettivi ohra mingħajr ma jsir hsara jew mohqrija lil dawn il-kreaturi.

L-indaġġa tal-Belt Valletta hija essenzjali mhux biss għar-residenti tagħha iżda għal Malta kollha.

Irridu nagħtu importanza lill-ambjent u l-indaġġa ta' madwarna, dawn imorru id f'id, għalhekk nemmen li rridu nħarsu lejn l-aspett holistik, lejn aktar sigurtà u infurzar fejn meħtieġ u fl-immedjat. Dan jiddependi fuq kull wiehed u wahda minna. Irridu ninvestu f'aktar edukazzjoni u għarfien. Nippremjaw prattiċi sostenibbli u innovattivi.

F'dan ir-rigward se nirrikorri għall-esperjenza li għandi meta kont parti mit-team tal-Valletta18, fejn dak iż-żmien iddaħhal l-att dwar irrimi u għir ta' skart. Nattaww il-liġi u jingħataw multi. Inħares ukoll li l-operaturi li jiġbru l-iskart ikunu qed iħarsu din il-liġi wkoll. Se nkunu qegħdin noholqu wkoll forma ta' kumitat li fih ikunu jagħmlu parti l-istakeholders kollha inklużi r-residenti biex b'hekk dak kollu li jkun hemm b'żonn isir f'dan ir-rigward, isir fl-immedjat.

Huwa fundamentali li ngħid li dan il-Kunsill, li se jitmexxa minni bhala Sindku, se jkun qiegħed iżomm ir-residenti kollha fiċ-ċentru tal-hidma li tkun qed issir.

**4. Element iehor li nistgħu niddiskutu huwa l-prezz tal-proprjetà fil-Belt. Inti Belti. Nafu li biex takkwista proprjetà fil-kapitali, mhu faċli xejn. Hafna Beltin qed ikollhom jixru 'l barra biex jixru l-ewwel proprjetà tagħhom. Bhala Belti, din thoss li hija realtà li hemm b'żonn tkun indirizzata?**

Il-Belt Valletta għandha suq tal-proprjetà uniku influwenzat hafna mill-istorja ekonomika u politika tal-pajjiż.

Il-policies tal-gvern kellhom irwol sinifikanti fit-tiswir tas-suq tad-djar. Storikament, Malta ġew introdotti diversi skemi biex tinkoraġġixxi ċ-ċittadini jsiru sidien ta' djarhom, bħall-iske-mi tal-first-time buyers, Sir Sid Darek jew taxa tal-boll imnaqqsa. Dawn il-policies ġeneralment

# MA HEMM B'ZONN AZZJONI



ament tal-hatra ta' 476 sindku  
sill f'Malta u Għawdex. Issa,  
miem u jaħdmu biex iwettqu  
hna fdawhom biex jagħmlu.  
kapitali ta' pajjiżna; u belt li  
na mas-sindku Olaf McKay.

kellhom l-ghan li jagħmlu l-akkomodazzjoni aktar affordabbli għan-nies tal-lokal.

Madanakollu, il-propjetajiet fil-Belt Valletta huma pjuttost niċċa minhabba d-daqs u l-valur storiku tagħhom. Diversi propjetajiet fil-Belt kapitali spiss jattiraw lil dawk interessati fil-wirt storiku, li hafna mid-drabi jkollhom livell ta' għajxien għoli, u għalhekk, il-prezz ta' proprjetà għandu tendenza li jkun fuq in-naha oghla meta mqabbel ma' lokalitajiet Maltin ohra.

Huwa s-suq li jiddetermina l-prezzijiet tal-proprjetà mhux biss fil-Belt iżda f'Malta u Għawdex kollha. Tkun holma li ssir realtà jekk bhala Gvern inkomplu noholqu aktar inċentivi biex residenti Beltin jirnexx il-jixtru propjetajiet fil-lokalità li kienu mrobbijin fiha.

**5. Id f'id ma' din id-domanda hemm il-fatt li l-popolazzjoni Beltija m'għadhiex żagħżugħa. Kif se jaħdmu il-kunsill biex il-Belt tkun post fejn l-anzjani jgħixu komdi?**

Nemmen bis-shih li huwa kruċjali li nżommu lill-anzjani tagħna fil-komunità. Il-partecipazzjoni fil-komunità hija ta' benefiċċju għas-saħha mentali tal-anzjani u għal kwalità ta' hajja ahjar. Billi jibqgħu attivi fil-komunità jibbenefika mhux biss lillhom iżda wkoll lill-komunità residenzjali. Naħdmu id f'id mal-gvern ċentrali biex noholqu spazji interġenerazzjonali fejn l-anzjani jibqgħu attivi.

Il-pjanijiet marbuta ma' dan huma l-holqien ta' centri ta' matul il-jum, fejn diversi anzjani jkunu jistgħu jiltaqgħu flimkien biex jgħaddu l-hin tagħhom jissocjalizzaw fil-waqt li jipprattikaw xi delizzju jew jitgħallmu affarijiet ġodda. Hubs ta' divertiment bl-eżiġenzi kollha mehtieġa għalihom. Se nkunu qegħdin nistudjaw ukoll il-possibiltà li noholqu dar tal-anzjani b'differenza fejn

jiġu mharsa d-delizzji tal-anzjani, li jkunu jinkludu diversi attivitajiet fosthom; dawk edukattivi, ta' mużika, żfin, teatru, eżerċizzju, hargiet kulturali u dak kollu li jżommhom hajjin.

Iż-żgħażaġh kienu u għadhom il-qofol tas-soċjetajiet li ngħixu fihom. Bis-saħha tagħhom u tal-ideoloġiji u s-suggerimenti dinamici li kapaċi jressqu 'l quddiem għal Beltna. Nemmen ukoll li rridu nressqu 'l quddiem diversi setturi li jagħtu spazju u lok ta' żvog liż-żgħażaġh tagħna fosthom; is-settur tal-isports, it-teknoloġija u d-delizzji. Li nagħtu vuċi liż-żgħażaġh mhuwiex biss slogan iżda huwa prinċipju fundamentali li jinsab fil-qalba ta' governanza effettiva, progressiva u sostenibbli, li ma jkunux emarginati mis-soċjetà tagħna u li permezz tal-widen li jinghataw, iż-żgħażaġh ikollhom id-dritt li jkunu partecipi f'deċiżjonijiet importanti u inklussivi.

**6. L-iskop għalfejn in-nies jidhru l-Belt inbidel totalment, u llum hafna jmorru għall-industrija F&B. Ċertu negozji, bhal retail, bil-mod il-mod qed narawhom jitolqu mill-Belt. Dan huwa parti minn pjan, jew qed isir sempliċement għax fethu hafna stabbilimenti tal-ikel? Huwa pjan li tajjeb insostnuh jew li ahjar inbidduh?**

Huwa minnu li maż-żminijiet it-tendenza għalfejn in-nies jidhru l-Belt inbidlet. In-nies imorru f'kafetterija biex jagħmlu n-negozju, biex jiltaqgħu ma' haddiehor, biex joholmu fuq ideat jew biex jaħdmu. Il-hin huwa inqas ristrett hawn-hekk, u l-iskambji huma b'xejn. Il-kafetteriji u ristoranti għad għandhom irwol kruċjali fil-hajja komunitarja. Fil-każ tal-hwienet tar-retail, qed jonqsu minhabba li d-drawwa kif in-nies qed jixtru nbidel kompletament riċentament, kemm minhabba s-suq tal-internet, żmien il-Covid, u fatturi ohra.

Dan ma jfissirx li huwa parti minn pjan u ma narax il-korrelazzjoni għaliex fethu hafna stabbilimenti tal-ikel naqas ir-retail. Bhala Sindku nixtieq li nara aktar stabbilimenti retail, u perswazz li l-ekosistema tal-Belt f'dan ir-rigward għandha l-potenzjal fejn timrah.

Fl-istess waqt, ċertu hwienet żgħar tradizzjonali qed isibuha diffiċli jkampaw. Diffiċli ssib ikla sempliċi u rhisa Maltija fil-Belt kapitali. Din xi haġa li thassbek?

Bhal kull belt ohra fid-dinja, għandek issib tahlita ta' hwienet, dawk ta' livell aktar lussuż u dawk aktar tradizzjonali u sempliċi. Nemmen li dan it-tiżwiq għadek issibu, jekk tfittxu.

**7. Ċertu attivitajiet bhan-Notte Bianca, issa li l-Belt Valletta saret tant popolari fejn jidhru l-entertainment, tarahom validi anke llum il-ġurnata?**

Ċertament attivitajiet bhal dawn iservu ta' ġid għaċ-ċittadini. Il-Belt tista' tilqa' u tattira hafna nies f'daqqa. Hafna drabi tilhaq nies li kieku ma kellhomx l-opportunità li jiġu esposti għal attivitajiet bhal dawn. Notte Bianca u attivitajiet simili huma pjattaforma importanti għall-artisti lokali fil-kalendarju annwali li tattratta madwar 60,000 ruh lejn il-Belt kapitali. Għalhekk nemmen li dawn it-tip ta' attivitajiet jagħtu għajxien lill-Belt kapitali, għax permezz tagħhom diversi persuni fosthom għadd kbir ta' turisti u ċittadini minn lokalitajiet varji qed jiltaqgħu flimkien biex igawdu din il-belt storika li f'it hawn bhalha fid-dinja.

**8. Il-Belt Valletta għaxar snin ohra: kif taraha?**

Nixtieq nara Belt kapitali, kulturali, sostenibbli, u li tibqa' fis-sbuhija naturali tagħha. Kif tixraq lill-Beltin, l-Għawdxin u l-Maltin kollha.